

175వ అధ్యాయం

۱۷۵ - بَابُ اسْتِجَابِ تَعْجِيلِ الْمُسَافِرِ
الرُّجُوعَ إِلَى أَهْلِهِ إِذَا قَضَى حَاجَتَهُ

బాటసారి పని ముగిసిన వెంటనే ఇంటి ముఖం పట్టాలి

984. హజ్రత్ అబూ హురైరా (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు : ప్రయాణం కూడా ఒక విధమైన శిక్షలాంటిదే. అది మనిషి నిద్రాహారాలకు అంతరాయం కలిగిస్తుంది. అందువల్ల ప్రయాణీకుడు తన పని ముగిసిన వెంటనే ఇంటి ముఖం పట్టాలి. (బుఖారీ - ముస్లిం)

۹۸۴ - عن أبي هريرة رضي الله عنه أن رسول الله ﷺ قال: «السفر قطع من العذاب؛ يمنع أحدكم طعامه، وشرابه، وتوأمه، فإذا قضى أحدكم نهمته من سفره، فليمجل إلى أهله». متفق عليه. «نهمته»: مقصوده.

(సహీహ్ బుఖారీలోని ఉమా ప్రకరణం, సహీహ్ ముస్లింలోని నాయకత్వ ప్రకరణం)

ముఖ్యాంశాలు

ప్రయాణంలో ఉన్నప్పుడు మనిషి తన భార్యాపిల్లలకు, అత్మీయులకు దూరంగా ఉంటాడు. దాంతోపాటు ప్రయాణంలో ఎన్నో ఇబ్బందుల్ని, విపరీతమైన అలసటను ఎదుర్కోవలసి వస్తుంది. అందుకే ప్రయాణం కూడా ఒక విధమైన శిక్షలాంటిదేనని చెప్పబడింది. కనుక ప్రయాణీకుడు తన పని ముగిసిన వెంటనే ఇంటి దారి పట్టాలి.

